

Milli qəhrəmanların xatirələri yad edilib



Azərbaycanın Milli qəhrəmanları Albert Aqarunov və İlqar Mirzəyevin xatirələrinə həsr olunan anım mərasimləri keçilib. Müdafiə Nazirliyinin bir qrup hərbi qulluqçusu, Vətən müharibəsi iştirakçıları, Milli qəhrəmanların ailə üzvləri, döyüş yoldaşları və ictimaiyyət nümayəndələri onların məzarlarını ziyarət edib, üzərinə gül dəstələri düzüblər.

AZƏRTAC xəbər verir ki, anım mərasimlərində əvvəlcə xalqımızın Ümummilli Lideri Heydər Əliyevin, Azərbaycanın suverenliyi, ərazi bütövlüyü və torpaqlarımızın azadlığı uğrunda canından keçən Vətən övladlarının xatirəsi birdəqiqəlik sükutla-



anıblar. Hərbi orkestrin müşayiəti ilə Azərbaycan Respublikasının Dövlət Himni sösləndirilib.

Mərasimlərdə çıxış edənlər şəhidlərin keçdiyi şərəfli həyat yoluandan, döyük əməliyyatlarda göstərdikləri şücaət və igitlik nümunələrindən danışıblar. Qeyd olunub ki, onların unudulmaz xatirələri xalqımızın yaddaşında əbədi yaşayacaq və nümayiş etdirdikləri qəhrəmanlıq gənc nəslə örnək olacaqdır.

Milli qəhrəmanların ailə üzvləri və yaxınları göstərilən diqqət və qayğıya, eləcə də şəhidlərin xatirələrinin daim uca tutulduğuna görə dövlət başçısına və Müdafiə Nazirliyinin rəhbərliyinə dərin minnətdarlıqlarını bildiriblər.